


باہم مل کر ترقی کرنا



کورس 106

نجات کی کہانی

(سابقہ کورس 8 - ہمارے ایمان کی بنیادیں)



سو آسمان اور زمین اور اُن کے کُل لشکر کا بنانا ختم ہوا
اور خُدا نے سب پر جو اُس نے بنایا تھا نظر کی اور دیکھا کہ بہت اچھا ہے۔
اور خُدا نے اپنے کام کو جسے وہ کرتا تھا ساتویں دِن ختم کیا اور اپنے سارے کام سے
جسے وہ کر رہا تھا ساتویں دِن فارغ ہوا۔

پیدائش 2: 1

www.ProgressingTogether.com
info@progressingtogether.com

November 2022

کورس 106: نجات کی کہانی

کورس کے مقاصد

1. یسوع مسیح کی انجیل کو سمجھنا اور اُس کی وضاحت کرنے کے قابل ہونا۔
2. خدا کی صفات کی تعریف ، اُس کے وعدوں میں اپنے اعتماد اور اُس کی مرضی کی خوشی سے فرمانبرداری کرنے میں بڑھنا۔
3. خدا کے نجات کے منصوبے کو سمجھنے کے لیے پیدائش کے پہلے تین ابواب کی اہمیت کو بطور بنیاد سمجھنے کے قابل ہونا۔
4. پر مسرت اعتماد کے ساتھ مسیح کی دوسری آمد اور جلال میں اُس کی ابدی سلطنت کے منتظر رہنا

اسباق

| | |
|---|---|
| 1 | ایک ہی خدا ہے ، ہمارا خالق۔ |
| 2 | تمام کائنات کے ساتھ انسان گناہ آلودہ ہو چکا ہے۔ |
| 3 | خدا نے نجات کا راستہ مہیا کیا ہے۔ |
| 4 | یسوع مسیح ہمارا نجات دہندہ ہے۔ |
| 5 | ہماری نجات کی تکمیل کے لیے مسیح زمین پر واپس لوٹے گا۔ |

تعارف

انجیل کا پیغام حقیقی معنوں میں بنی نوع انسان کے لیے خوشخبری ہے۔ اس کی بنیاد فضل پر ہے - جس کے لیے کوئی اہلیت نہیں - اور یہ انسانوں کے بنا ئے ہوئے مذاہب کے بر خلاف ہے۔

➤ **مذاہب کہتے ہیں :**

”یہ کرو، ایسے کرو اور اُمید ہے تم خدا کی نجات کما لو گے“

➤ **آسمان سے ظاہر ہونے والی حقیقی نجات کہتی ہے:**

”تمام ہوا! یسوع نے ہماری نجات کی مکمل قیمت ادا کر دی ہے۔“

یہ پیغام پہلے تو احمقانہ اور یہاں تک کہ زیادہ تر لوگوں کو ناانصافی پر مبنی لگے - تو بھی انجیل کی سچائیوں کی بنیاد پیدائش کے پہلے ابواب سے رکھی گئی ہیں اور پوری بائبل میں ان کی وضاحت اور توسیع پائی جاتی ہے۔

مطالعہ کا یہ سلسلہ بائبل کے ان ابتدائی تین ابواب پر مبنی ہے۔ بائبل کے دیگر حصوں سے موازنہ کے لیے حوالہ جات اُن کی مناسبت سے دیئے گئے ہیں۔

ہر سبق یسوع مسیح کے وسیلہ سے خدا کے ساتھ بحال شدہ رشتہ کے لیے گناہ اور سزا سے نجات کی خوشخبری کی ضروری سچائی پیش کرتا ہے۔ اس کورس کا مقصد ہر شرکت کرنے والے کو اس قابل بنانا ہے کہ وہ مکمل طور پر سمجھتے ہوئے اعتماد کے ساتھ دوسروں کے آگے منفرد اور خوبصورت انجیل کے پیغام کی وضاحت کر سکے۔ حفظ کرنے کے لیے بائبل کے حوالہ جات : افسیوں 2: 4-5 اور یوحنا 1: 29) -

گواہی:

گروپ لیڈر آپ کو اس کورس کے عنوان سے متعلقہ ایک گواہی دیکھنے یا سننے کو کہے گا۔



سبق ① : ایک ہی خدا ہے ، ہمارا خالق

نام: _____ تاریخ: _____

سبق کے مقاصد

1. کائنات میں خدا کی تثلیث پر مبنی فطرت اور جلالی کردار کو دیکھنا۔
2. تخلیق میں انسان کے لیے خدا کے کامل اور فراوانی سے مہیا کرنے کے عمل کی تعریف کرنا۔
3. تخلیق کے وقت خدا کے ساتھ انسان کے قریبی تعلق سے لطف اندوز ہونے کی تعریف کرنا۔



دھیان سے پڑھیں باب 1 سے 3 تک

① یہ ابواب ہمیں خدا کی کی تثلیث پر مبنی فطرت اور اُس کے ضروری کردار کے بارے میں سکھاتا ہے۔

✍ خدا کا وجود کتنی دیر سے قائم ہے؟ (پیدائش 1: 1، 3: 22)

✍ اُس کی روح کے تعلق سے ہم کیا سیکھتے ہیں؟ (پیدائش 2: 1)

✍ اُس کے کلام کے تعلق سے ہم کیا سیکھتے ہیں؟ (پیدائش 1: 3، 6، 9، 11، 14، 20، 24، 26، 28)

پڑھیں یوحنا 1: 1-3 اور 14۔

✍ وہ خدا کا کلام کون ہے جو مجسم ہو کر ہمارے درمیان رہا؟

✍ دوبارہ پڑھیں یوحنا 1: 3۔ یہ آیت ہمیں تخلیق کے وقت یسوع کے بارے میں ہمیں کیا سکھاتی ہے؟

✍ ہم ایک خدا کی عبادت کرتے ہیں جو تین الگ الگ ہستیوں پر مشتمل ہے - باپ، بیٹا، اور روح القدس۔ پیدائش 1 کی ان پہلی آیات میں، خدا کی شاندار فطرت پر مبنی تثلیث کا تعارف کرایا گیا ہے۔ یوحنا 1: 1-14 ہمیں یہ سمجھنے میں مدد دیتا ہے کہ باپ، بیٹے اور روح القدس نے تخلیق میں ایک ساتھ کیسے کام کیا۔

تخلیق کی کہانی میں آپ اُس کی حکمت اور قوت کے یا ثبوت دیکھتے ہیں؟ (پیدائش 1: 1-2،



(31)۔

تخلیق کی کہانی میں آپ اُسکی محبت اور رحمت کے کیا ثبوت دیکھتے ہیں؟ (پیدائش 1: 27-31، 2: 18-25)۔



② یہ ابواب خدا کے تخلیقی عمل کو بیان کرتے ہیں؟

خدا کے دنیا کو تخلیق کرنے سے پہلے کس چیز کا وجود تھا؟



مختلف چیزوں کی تخلیق کے وقت آپ کو اس کی ترتیب کے تسلسل کے بارے میں کیا



چیز دکھائی دیتی ہے؟

③ یہ ابواب ہمیں سکھاتے ہیں کہ خدا کا بنی نوع انسان کے ساتھ ایک منفرد رشتہ

ان عبارتوں میں ایسی کونسی بات ہے جو ہمیں بتاتی ہے کہ خدا انسان سے نزدیکی رشتہ



رکھنے کی خواہش رکھتا ہے؟

(پیدائش 1: 26-27؛ 2: 1-3، 16-20؛ 3: 8-9)

اُن کی فلاح کے لیے اُس نے کیا چیزیں مہیا کیں؟ (پیدائش 1: 29-30؛ 2: 8-9، 15-25)۔



④ یہ ابواب ہمیں دنیا کے لیے خدا کی مرضی اور مقصد کے بارے میں سکھاتے ہیں ، خاص طور پر انسانوں کے لیے۔
✍ انسانوں کو کون سی برکات دی گئی تھیں؟ (پیدائش 1: 22، 28)۔

✍ بنی نوع انسان کو کیا ذمہ داریاں سونپی گئی تھیں؟ (1: 28؛ 2: 15، 17، 20)۔

✍ تخلیق کے مکمل ہونے پر دنیا کے بارے میں خدا کا اندازہ کیا تھا؟ (1: 31)۔

⑤ یہ ابواب ہمیں سکھاتے ہیں کہ خدا کے لیے زندگی بہت بیش قیمت ہے۔
✍ انسانوں اور جانوروں کے لیے خدا نے کس قسم کی خوراک مہیا کی؟ (1: 29-30؛ 2: 9)۔

✍ خون خرابہ اور قتل کے لیے اُس کے رویہ کے بارے میں کیا پتہ چلتا ہے؟

متبادل سرگرمیاں

- 1- دیکھیں ویڈیو 'کائنات کی آنکھ'۔ پھر خدا کی قدرت، اُس کی حکمت اور جیسا کہ تخلیق میں دیکھا گیا ہے اُس کی بیش بہا محبت کے لیے عبادت میں وقت گزاریں
- 2- رومیوں 1: 20 الف' کہتا ہے ، "کیونکہ اُس کی آن دیکھی صفتیں یعنی اُس کی ازلی قدرت اور الوہیت دُنیا کی پیدائش کے وقت سے بنائی ہوئی چیزوں کے ذریعہ سے معلوم ہو کر صاف نظر آتی ہیں"۔ بطور گروپ ایک دوسرے کو بتائیں کہ جب لوگ خدا کی بنائی ہوئی چیزوں کو دیکھتے ہیں تو وہ خدا کے بارے میں کیا سوچتے ہیں؟
- 3- پیدائش کے پہلے تین ابواب کی تعلیم کو ہمارے اخلاقی انتخاب پر کس طرح سے اثر انداز ہونا چاہیے ، خاص طور پر انسانی زندگی کے احترام کے حوالہ سے؟ (اسقاط حمل ، آسانی سے مر جانا ، معذور افراد کے بارے میں خاص طور پر سوچیں ، اور غیر ملکیوں، بوڑھوں وغیرہ کے ساتھ اپنے رویہ کے بارے میں بھی سوچیں) ایک گروپ کے طور پر اس پر گفتگو کریں ۔
- 4- پیدائش کے پہلے تین ابواب کی تعلیم ، ماحول کے تعلق سے ہمارے رویہ ، اپنے سیارہ کے ذرائع اور ان وسائل کے "نگران"

(پیدائش 2: 15) کے طور پر انسان کی ذمہ داریوں پر کس طرح اثر انداز ہوتی ہے؟
ایک گروپ کے طور پر اس پر بحث کریں۔

اطلاق

1. اگر ممکن ہو تو، ایسی جگہ پر جائیں جہاں آپ اپنی آنکھوں اور دیگر حواس (جیسے سماعت، محسوس کرنا، سونگھنے وغیرہ) کا استعمال کرتے ہوئے خدا کی تخلیق کا مشاہدہ کر سکیں۔ خدا کی بنائی ہوئی ہر چیز پر دس منٹ دھیان لگائیں۔ پھر، گروپ میں ہو کر بتائیں کہ آپ نے کیا محسوس کیا اور آپ کو کیسا لگا۔ اس کے بعد، چند منٹ دعا اور عبادت میں گزاریں، خدا کی قدرت، اس کی محبت بھری دیکھ بھال اور اس کے مہیا کردہ اناج کا شکر ادا کریں جیسا کہ تخلیق میں ظاہر کیا گیا ہے۔ آنے والے دنوں میں، مخلوق میں دکھائی دینے والے خدا کی اندیکھی صفات پر غور کرتے رہیں اور اس کا شکر ادا کریں۔
2. خدا نے ایک باغ لگایا جو بہت خوبصورت اور لذیذ کھانوں سے بھرا ہوا تھا تاکہ آدم اُن سے لطف اندوز ہو سکے (پیدائش 2: 8-9)۔ اس نے یہ بھی دیکھا کہ آدم اکیلا تھا اور یہ اچھا نہیں تھا۔ لہذا، خدا نے ”اُس کے لیے ایک موزوں مددگار“ بنایا (پیدائش 2: 18)۔ یہ بات آپ کو خدا کی انسان کے لیے محبت کی خواہش کے بارے میں کیا ظاہر کرتی ہے؟ اپنی زندگی میں ایک ایسے وقت کے بارے میں بتائیں جب خدا نے آپ کے لیے وہ چیز مہیا کی جس کی آپ کو ضرورت تھی۔ آنے والے دنوں میں، اپنے ساتھ اس کی شفقت اور اپنی زندگی میں اس کی فراہمی کے لیے خدا کا شکر ادا کرتے رہیں۔
3. خدا کی خوبصورت تخلیق کے بارے میں ایک پرستش کا گیت گائیں۔ آپ کوئی گیت اس فہرست میں سے یا اپنی پسند کا بھی گیت چُن سکتے ہیں:

- [تخلیق پر مبنی گیت](#) فرنانڈو اور ٹیگا کی طرف سے
- [عجائبات کا خدا](#) کرس ٹوملن کی طرف سے
- [دیکھو ہمارا خدا](#)، سوورین گریس کی طرف سے
- [کیابی عظیم ہے تیری وفا داری](#) مرانٹا میوزک کی طرف سے

دوسروں کو بتانا

اس ہفتہ اس سبق میں آپ نے جو کچھ سیکھا ہے اُسے دوسروں کو بتائیں۔ آپ اس سبق کا مطالعہ کسی دوسرے کے ساتھ بھی کر سکتے ہیں۔



سبق 2 : تمام کائنات کے ساتھ انسان گناہ آلودہ ہو چکا ہے

نام: _____ تاریخ: _____

سبق کے مقاصد

- 1- تخلیق پر انسان کے زوال کے اثرات اور انسان کی فطرت اور اس کے تمام رشتوں کو پہچاننا۔
- 2- موت کو گناہ کے جسمانی اور روحانی انجام کے طور پر سمجھنا
- 3- ہمارے لیے خُدا کی نیک مرضی کے خلاف بغاوت پر اکسانے والے اپنے مخالف کی چالوں کو پہچاننے کے قابل ہونا۔



آپ آگے کو کیسے چل رہے ہیں؟

- 1- گزشتہ سبق کے اہم نکات کیا تھے؟
- 2- جو کچھ آپ نے سیکھا جب دوسروں کو بتایا تو کیا رونما ہوا؟
- 3- ان تعلیمات کے نتیجہ میں آپ کی زندگی میں کیا تبدیلی آئی؟

دھیان سے پڑھیں پیدائش باب 1-3۔

① آج کی دنیا اصل تخلیق کے مقابلہ میں: کیا تبدیل ہوا؟

ہم نے سبق 1 میں سیکھا کہ اصل تخلیق 'بہت اچھی' تھی اور انسان کے لیے بہت زیادہ موافق تھی۔ مختصراً وضاحت کریں (تیسرے باب کے مطابق) جو دنیا آج ہم دیکھتے ہیں وہ پہلے جیسی کیوں نہیں رہی اور اُس میں کیا تبدیلی رونما ہوئی ہے۔

② آزمائش سے گناہ تک: انسان خدا کے خلاف بغاوت کرنے کے لیے آزمائش میں

کس طرح پڑا تھا؟

اچھے اور بُرے کی پہچان کے درخت کا پھل کھانے پر سانپ نے آدم اور حوا سے کیا ہو جانے کا وعدہ کیا تھا؟ حقیقت میں کیا ہوا؟ (3: 4-5)۔

جب اُنہوں خود کو ننگا دیکھا تو اُن کا ردعمل کیا تھا؟

اس نئے علم نے پہلی بار ان میں کون سے جذبات پیدا کیے؟

پیدائش 3: 1-7 ہمیں آزمائشی حربوں کے بارے میں کیا سکھاتا ہے؟



③ گناہ کے نتائج: آدم اور حوا کی نافرمانی کس طرح سے اُن پر اور خدا کے ساتھ اُن کے تعلق پر اثر انداز ہوئی؟

مندرجہ ذیل چارٹ میں مہیا کی گئی عبارتوں کی بنیاد پر آدم اور حوا کے گناہ کرنے سے قبل اور بعد کی حالت کا موازنہ کریں۔

| انسانی وجود کے دائرہ کار | گناہ سے قبل | گناہ کے بعد |
|-------------------------------|---|--|
| زندگی کا معیار / درازی عمر | پیدائش 1: 31؛ 2: 17 باغ عدن میں زندگی بہت اچھی اور ابدی تھی (موت نہیں تھی) | پیدائش 3: 19، 22-24؛ 5: 5، 11، 17... |
| کام اور زمین کی پیداوار | پیدائش 2: 9، 15-16 | پیدائش 3: 17-18 |
| تخلیق پر اختیار | پیدائش 1: 28 | عبرانیوں 2: 14-15 انسان موت کے خوف سے شیطان کے تابع ہو گیا |
| انسان میں خدا کی شبیہ | پیدائش 1: 27؛ 2: 7 | پیدائش 5: 1-2؛ 9: 6 |
| خدا کے ساتھ تعلق | پیدائش 2: 18-24؛ 3: 8 خدا کو براہ راست بات کرنے اور اُن کے ساتھ پیار سے بات چیت کرنے میں مزہ آتا تھا | پیدائش 3: 8-10؛ 6: 6-5 |

✍ خدا نے کہا کہ جس دن انسان نافرمانی کرے گا وہ مر جائے گا۔ اور پھر بھی آدم اور حوا ایک طویل عرصے تک جسمانی طور پر زندہ رہے۔ جب انسان نے گناہ کیا تو درحقیقت اس کا ”مر جانا“ کیا تھا؟ افسیوں 2: 1-3 کو بھی پڑھیں۔

✍ پیدائش کے باب 3 کے واقعات کو انسان کا زوال کہا جاتا ہے۔ تو پھر گناہ کی درست سمجھ انسان کا زوال خدا کو دیکھنے کے انداز اور آج کی دنیا پر جس میں ہم رہتے ہیں کس طرح اثر انداز ہوتی ہے۔

متبادل سرگرمیاں

1. پیدائش کی 3 ایک ریکارڈنگ سنیں۔ پانچ کرداروں (راوی، خدا، آدم، عورت اور سانپ) کا انتخاب کریں اور سنتے ہوئے اس پر اداکاری کریں۔ آپ اسے دو بار یا اس سے بھی زیادہ مرتبہ کر سکتے ہیں، ہر بار اداکاروں کو تبدیل کر سکتے ہیں۔ پھر، درج ذیل سوالات پر بحث کریں: ہم عورت کے بارے میں کیا سیکھتے ہیں؟ ہم کس طرح سے اُس کی مانند ہیں؟ ہم آدم کے بارے میں کیا سیکھتے ہیں؟ ہم کس طرح سے اُس کی مانند ہیں؟ پھر، خاموش دعا میں کچھ وقت گزاریں اور خدا کے سامنے اپنی نافرمانیوں کا اعتراف کریں۔
2. یہ کہانی انسان کی جسمانی اور روحانی موت یا خدا سے علیحدگی کا سامنا کرنے پر ختم نہیں ہوتی۔ کہانی میں اور بھی بہت کچھ ہے۔ اپنے گروپ میں کسی سے گناہوں کی معافی کے لیے صلیب پر مرنے والے یسوع کی خوشخبری دوسروں کو بتانے کے لیے کہیں اور سبق 3 میں اس کے بارے میں مزید جاننے کے لیے منتظر رہیں۔

اطلاق

1. شیطان نے آدم اور حوا کو جھوٹے وعدوں کے ذریعے پھنسا کر گناہ کرنے پر مجبور کیا۔ جدید دور کی آزمائشیں ہم سے چیزوں کا وعدہ کرتی ہیں لیکن اس وعدے کو پورا کرنے میں ناکام کیوں رہتی ہیں؟ ایک گروپ کے طور پر اس پر بات کریں۔
2. کیا آپ گناہ کی وجہ سے شرم، خوف اور خدا سے جدائی محسوس کر رہے ہیں؟ کچھ وقت تنہا گزاریں، خاموشی سے اس گناہ کا اعتراف کریں اور معافی مانگیں۔ اس ہفتے، باقاعدگی سے اپنے گناہ کا اقرار کرنے اور اس کی معافی کے لیے خدا کا شکر ادا کرنے کی عادت ڈالیں۔
3. جب ہم گناہ کرتے ہیں، تو ہم باغ میں آدم اور حوا کی طرح خدا سے چھپنے کی کوشش کرتے ہیں۔ تاہم، خدا ہمارے ساتھ رفاقت رکھنا چاہتا ہے اور ہمیں تلاش کرتا ہے۔ کیا آپ آج خدا سے چھپ رہے ہیں؟ چند لمحے تنہائی میں گزاریں، خدا کا شکر ادا کریں کہ اُس نے آپ کے ساتھ تعلق قائم کرنے کی کوشش کی۔ اس ہفتے، جب آپ اپنے گناہ کا اقرار کرتے ہیں تو اس کے ساتھ دوبارہ تعلق قائم کرنے کے لیے خوش آمدید کہنے پر خدا کا شکر ادا کرتے رہیں۔

دوسروں کو بتانا

اس ہفتے اس سبق میں آپ نے جو کچھ سیکھا ہے اُسے دوسروں کو بتائیں۔ آپ اس سبق کا مطالعہ کسی دوسرے کے ساتھ بھی کر سکتے ہیں۔



سبق 3 : خد نے نجات کی راہ مہیا کی ہے

نام: _____ تاریخ: _____

سبق کے مقاصد

1. زوال پذیر انسانیت کی مجبور حالت اور اسکے لیے مخلصی کی ضرورت کو پہچاننا۔
2. آدم اور حوا کی مخلصی پر مبنی خدا کے پہلے وعدہ کو پہچاننا۔
3. نجات کے اس کے شاندار منصوبے کے ذریعے خدا کی پاکیزگی، رحمت اور ثابت قدم محبت کو بھرپور انداز سے سراہنا۔



آپ آگے کو کیسے چل رہے ہیں؟



1. گزشتہ سبق کے اہم نکات کیا تھے؟
2. جو کچھ آپ نے سیکھا جب دوسروں کو بتایا تو کیا رونما ہوا؟
3. ان تعلیمات کے نتیجہ میں آپ کی زندگی میں کیا تبدیلی آئی؟

دھیان سے پڑھیں پدائش باب 3۔



خدا انسان کو اس کی روحانی موت کی حالت میں نہیں چھوڑتا۔ وہ معافی، نئی پیدائش اور خدا کے ساتھ دوبارہ رفاقت کے وسیلہ سے حقیقی زندگی کا راستہ فراہم کرتا ہے۔

① انسانی حالت کی مایوسی

سبق 2 میں ہم نے سیکھا کہ خدا کہتا ہے جس دن آدم اور حوا اچھے اور بُرے کی پہچان کے ممنوعہ درخت کا پھل کھائیں گے وہ یقیناً مر جائیں گے۔ آیت 7-13 میں اُن کی روحانی موت کے ہم کون سے نشانات دیکھتے ہیں؟



② انسانی رد عمل


آدم اور حوا نے اپنے گناہ کے نتائج کو چھپانے اور خود کو خدا کے لیے قابل قبول بنانے کی غرض سے کیا کیا؟





کیا اُن کی کوشش کامیاب رہی؟





③ خدا کی فراہمی


آیت 3: 21 میں خدا نے انسان کے ننگے پن کو ڈھانپنے کے لیے کیا کیا؟ 

جانور کی کھال کے حصول کے لیے کیا کچھ کرنا پڑا؟ 


اس آیت کا موازنہ یوحنا 1: 29 سے کریں۔ وہ شخص کون ہے جسے 'خدا کا برّہ' پکارا گیا ہے؟ 


یسوع نے کس بات کی تکمیل کی؟ 


اس اظہار کے کیا معنی ہیں 'دیکھو وہ خدا کا برّہ جو دنیا کے گناہ اُٹھا لے جاتا ہے'؟ 


آپ پیدائش 3: 21 اور یوحنا 1: 29 کے درمیان کیا تعلق دیکھتے ہیں؟ 

④ بنی نوع انسان کا حصہ

ہم نے 3: 7، 10 میں دیکھتے ہیں کہ اپنے گناہوں کو چھپانے میں انسان کی کوشش بے کار ثابت ہوتی ہے۔ اور ہم نے 3: 21 میں یہ بھی دیکھا ہے کہ جو خدا فراہم کرتا ہے صرف وہی اُن کے ننگے پن کو چھپانے کے لیے کافی ہو سکتا ہے۔ 

ڈھانپنے کے حصول کے لیے آدم اور حوا نے کیا کردار ادا کیا؟ 

یہ ہمیں خدا کے انصاف اور پاکیزگی کی صفات کے بارے میں کیا بتاتا ہے؟ 

ڈھانپنے کا یہ عمل انسان کے لیے خدا کی ہمدردی اور پیار کو کس طرح سے ظاہر کرتا ہے؟ 

⑤ مسیح میں خدا کی فراہمی

دھیان سے پڑھیں افسیوں 2: 4-10



وضاحت کریں کہ چمڑے کے گڑتے حاصل کرنا علامتی طور پر کس طرح سے ظاہر کرتا ہے ، کہ مسیح کے وسیلہ سے نجات خدا کا ایک منصوبہ ہے ۔ ذیل میں چارٹ مکمل کریں :

| افسیوں 2: 1-13 | پیدائش 3: 21 | |
|--|--|--------------------------------|
| | پیدائش 3: 8-13: آدم اور حوا شرمندگی کی وجہ سے خدا کی حضوری سے چھپ گئے۔ وہ خدا کی واحد پابندی کو توڑنے کے مجرم بنے اور موت کے مستحق ٹھہرے | انسان کا احساس جرم اور شرمندگی |
| خدا کے بیٹے نے ہمارے عوض (صلیب پر) اپنی جان دے دی ، اور ہمارے لیے پھر زندہ کیا گیا۔ | | گناہ کو ڈھانپنے کے وسائل |
| | خدا نے جانور ذبح کیے ، پھر کڑتا بنایا اور انسان کے بدن کو ڈھانپا | اس کام میں خدا کا حصہ |
| | انہوں نے خدا کے اس انعام کو خوشی سے قبول کیا۔ | اس کام میں انسان کا حصہ |

اب اپنے الفاظ میں مختصراً وضاحت کریں کہ پیدائش 3: 21 بنی نوع انسان کی نجات کے لیے خدا کے منصوبہ کو سمجھنے میں کس طرح مدد دیتا ہے؟

متبادل سرگرمیاں

- 1- دیکھیں: پیدائش 11-1 کے خلاصہ پر مبنی بائبل کا پروجیکٹ خاص طور پر غور کریں کہ گناہ کس طرح سے انسانیت کو خراب کرتا ہے اور خدا کس طرح سے اس کا مقابلہ کرتا ہے۔ گروپ میں ہو کر گفتگو کریں۔
- 2- سبق برائے مثال: شفاف پانی کا ایک گلاس لیں جو آدم اور حوا کی گناہ کرنے سے پہلے کی حالت کو پیش کرتا ہے۔ وہ بغیر کسی گناہ کے پاک تھے۔ اب پانی کے گلاس میں گہرے رنگ کے پانی کا ایک قطرہ ڈالیں جو ایک بہت ہی طاقتور زہر کو پیش کرتا ہے، اور جسے 'گناہ' کہتے ہیں۔ اس کے بعد، زوال کی کہانی کے ساتھ ہم آہنگی پیدا کرتے ہوئے، درج ذیل سوالات پر بحث کریں: کیا کوئی اس پانی میں سے کچھ پینا پسند کرے گا؟ کیوں نہیں؟ اس میں موجود تمام پانی کو زہریلا کرنے میں کتنا زہر لگا؟ یہ مہلک زہر اگر کوئی پی لے تو مرنے میں اُسے کتنا وقت لگے گا؟ (ضروری نہیں کہ فوراً) یہ آپ کو گناہ کے نتائج کے بارے میں کیا سکھاتا ہے؟

اطلاق

- 1- آدم اور حوا کی مانند، ہم بھی مسلسل خدا کے سامنے اپنی شرمندگی کو ڈھانپنے کی کوشش کرتے رہتے ہیں۔ ہم کچھ ناکارہ طریقوں سے ایسا کرنے کی کوشش کرتے ہیں؟ ایک گروپ کے طور پر اس پر بحث کریں۔
- 2- آدم اور حوا نے گناہ کرنے کے بعد اُسے ڈھانپنے کے عمل میں بالکل کوئی کردار ادا نہیں کیا۔ انہوں نے صرف وہی پایا جو خدا نے انہیں اپنے فضل کے وسیلہ سے دیا۔ فضل کے اس پیغام کا موازنہ ان مذاہب سے کریں جو ہمیں نیک کاموں کے ذریعے خدا تک رسائی حاصل کرنے کے بارے میں سکھاتے ہیں۔
- 3- مختلف طریقوں کے بارے میں سوچیں کہ خدا آدم اور حوا کی نافرمانی کا جواب اور کیسے دے سکتا تھا۔ ہم خدا (اس کی صفات) کے بارے میں کیا سیکھتے ہیں جس طرح سے اُس نے اُن کو مخلصی فراہم کر کے جواب دیا؟ ایک گروپ کے طور پر اس پر بحث کرنے کے بعد، شکر گزاری اور عبادت میں کچھ وقت گزاریں۔ اس ہفتے، آپ کو یسوع کے خون سے ڈھانپنے کے لیے خدا کا شکر ادا کرتے رہیں۔

دوسروں کو بتانا

اس ہفتے اس سبق میں آپ نے جو کچھ سیکھا ہے اُسے دوسروں کو بتائیں۔ آپ اس سبق کا مطالعہ کسی دوسرے کے ساتھ بھی کر سکتے ہیں۔



سبق 4 : یسوع مسیح ہی ہماری نجات ہے

نام: _____ تاریخ: _____

سبق کے مقاصد

1. یہ سمجھنے کے قابل ہونا کہ کس طرح سے یسوع مسیح اکیلا آدم اور حوا سے کیے گئے خدا کے نجات کے وعدہ کو شیطان سے بچا کر پورا کر سکتا ہے
2. ایماندار کے لیے شیطان پر مسیح کی فتح سے حاصل ہونے والی مکمل آزادی کے لیے شادمان ہونا
3. پیدائش 3 میں خدا کے وعدوں کی تکمیل کے ذریعے خوشخبری کے پیغام کی وضاحت کرنے کے قابل ہونا۔



آپ آگے کو کیسے چل رہے ہیں؟



1. گزشتہ سبق کے اہم نکات کیا تھے؟
2. جو کچھ آپ نے سیکھا جب دوسروں کو بتایا تو کیا رونما ہوا؟
3. ان تعلیمات کے نتیجہ میں آپ کی زندگی میں کیا تبدیلی آئی؟

دھیان سے پڑھیں پیدائش 3: 15، 21 اور فلپیوں 2: 5-11



① ہمارا دشمن

پیدائش 3: 15 کو نزدیکی سے دیکھیں۔ اب تخلیق میں ہمارا دشمن کون بن گیا ہے؟ آج ے دور میں یہ دشمنی ہم پر کیسے اثر انداز ہوتی ہے؟



عورت کی نسل سانپ کے ساتھ کیا کرے گی؟



پوری تاریخ میں وہ اکیلا کون ہے جو مرد کے بغیر عورت سے پیدا ہوا ہے؟



② یسوع کی فطرت

آپ نے فلپیوں 2: 6-7 میں یسوع مسیح کے بارے میں کیا سیکھا؟



③ اُس کے آنے کی وجہ

آپ فلپیوں 2:8 سے اس بنیادی وجہ کے بارے میں کیا سیکھتے ہیں جس کی وجہ سے وہ ایک آدمی کے طور پر اس زمین پر آیا؟

اس سے ہمارے لیے کیا حاصل ہوا؟ دیکھیے عبرانیوں 2: 14-15

اس کے لیے انسان بننا اور (دکھ اٹھانا) کیوں ضروری تھا؟ (دیکھیے عبرانیوں 2: 16)

④ یسوع کی موجودہ حیثیت

یسوع مسیح کی موجودہ حیثیت کے تعلق سے فلپیوں 2: 9-11 میں آپ کیا سیکھتے ہیں؟

مرنے کے بعد کیا وہ اب بھی زندہ ہے؟

وہ کہاں ہے؟ (عبرانیوں 1: 1-14 سے موازنہ کریں)۔

⑤ آخری انجام

پیدائش 3 میں، یہ واضح ہے کہ شیطان نے بنی نوع انسان کے سلسلے میں خدا کے مقام پر قبضہ کرنے کی کوشش کی۔ آیت 15 میں فلپیوں 2: 9-11 کی روشنی میں، ہم اس تنازعہ کے حتمی نتائج کے بارے میں کیا سیکھتے ہیں؟

✍️ یسوع کی شخصیت اور کام سے متعلق وہ کون سے ضروری عناصر ہیں جن پر ہم نے اس سبق میں غور کیا ہے؟

متبادل سرگرمیاں

1. ایک حالیہ صورتحال کے بارے میں سوچیں جہاں آپ نے محسوس کیا کہ خدا کے لوگوں اور تاریکی کی قوتوں کے درمیان واضح طور پر ایک روحانی جنگ جاری ہے۔ اس کو گروپ کے سامنے بیان کریں اور، اگر وہ اب بھی جاری ہے، تو اس صورتحال کو دعا میں خدا کے آگے رکھیں، اور تاریکی کی ہر طاقت پر مسیح کی کامل فتح کا اعلان کریں۔
2. اپنے پاس کاغذ اور قلم رکھیں۔ جب آپ فلپیوں 2: 6-11 کو سنتے ہیں، تو اس عبارت میں یسوع کے بارے میں جو کہا گیا ہے اُس کا خاکہ بنائیں۔ اس بات پر غور کرنے میں کچھ وقت لگائیں کہ آپ کو بچانے کے لیے یسوع نے کیا قیمت ادا کی ہے۔ اس کا شکر ادا کریں اور اس نام کی پرستش کریں جو سب ناموں سے اعلیٰ ہے۔

اطلاق

1. پیدائش کے باب 3 سے شروع کرتے ہوئے، خدا کے خلاف انسانیت کی بغاوت اور گناہ کی وضاحت کریں اور یہ کہ خدا نے یسوع مسیح میں نجات کیسے فراہم کی۔ دعا کریں کہ آپ اس ہفتے کسی کو نجات کا منصوبہ واضح طور پر بیان کرنے کے قابل ہو جائیں۔
2. صلیب پر مسیح کی موت کے ذریعہ سے شاندار نجات کے لیے خُدا کا شکر ادا کرتے ہوئے ایک پرستش کا گیت گائیں۔ آپ نیچے دی گئی فہرست میں سے کوئی گیت یا اپنی پسند کا کوئی گیت منتخب کر سکتے ہیں:

- [برہ ہی اس لائق ہے](#)، بروکلین ٹیبرنیکل کوائر کی طرف سے
- [خداوند، تیرا نام سر بلند کرتا ہوں](#)، مرا ناتھل میوزک کی طرف سے
- [یسوع اپنا خون بہانے کا شکریہ](#)، چیریٹی گیل کی طرف سے
- [فقط مسیح میں ہی](#)، کیتھ اور کرسٹن گیٹی کی طرف سے
- [زندہ اُمید](#)، قل وکھم کی طرف سے

دوسروں کو بتانا

اس ہفتہ اس سبق میں آپ نے جو کچھ سیکھا ہے اُسے دوسروں کو بتائیں۔ آپ اس سبق کا مطالعہ کسی دوسرے کے ساتھ بھی کر سکتے ہیں۔



سبق 5 : ہماری نجات کی تکمیل کے لیے مسیح زمین پر واپس لوٹے گا

نام: _____ تاریخ: _____

سبق کے مقاصد

1. یہ بیان کرنے کے قابل ہونا کہ خدا کے ساتھ ہماری کامل رفاقت کیسے بحال ہوگی اور ہماری نجات کی تکمیل کیسے ہوگی۔
2. دنیا کی مکمل تاریخ اور اپنی زندگی کے روزمرہ کے واقعات پر خدا کی خود مختار حکمرانی کو تسلیم کرنا۔
3. مسیح کی واپسی اور جلال میں اُس کی ابدی حکومت کا اعتماد کے ساتھ انتظار کرنا۔



آپ آگے کو کیسے چل رہے ہیں؟

1. گزشتہ سبق کے اہم نکات کیا تھے؟
2. جو کچھ آپ نے سیکھا جب دوسروں کو بتایا تو کیا رونما ہوا؟
3. ان تعلیمات کے نتیجہ میں آپ کی زندگی میں کیا تبدیلی آئی؟

دھیان سے پڑھیں : پیدائش 1: 26-28؛ 3: 15، 21 اور مکاشفہ 19-22۔



یسوع مکاشفہ 22: 13 میں کہتا ہے کہ ”میں الفا اور اومیگا۔ اَوَّل وِ اٰخِر۔ اِبْتَدَا وِ اِنْتَهَا ہوں۔“، عبرانیوں 12: 2 میں لکھا ہے کہ ”ایمان کے بانی اور کامل کرنے والے یسوع کو تکتے رہیں۔“

تخلیق سے لے کر زوال تک، اپنے بیٹے کی قربانی میں خُدا کی فراہمی تک، پاک کلام انسانوں اور تخلیق کو اُس کے اختیار کے تحت بحال کرنے کے لیے خود مختاری اور مہربانی پر مبنی خُدا کے کام کو ظاہر کرتے ہیں۔

سبق 5 میں، ہم بائبل کے آخری چند ابواب کو مطالعہ کے ذریعہ سے دیکھیں کہ خدا نجات کی کہانی کی تکمیل کرنے اور اپنی تخلیق کو اس کی اصل حالت میں واپس لانے کے لیے کیا کرے گا۔ ہم دیکھیں گے کہ خدا واقعی ہمارے ایمان کا بانی ، کامل اور الفا اور اومیگا ہے۔

① مکاشفہ 19-22 میں بیان کردہ اہم واقعات

✍ مکاشفہ 19-22 میں پانچ اہم واقعات رونما ہوتے ہیں۔ ہر واقع کی مناسبت سے آیات کا مطالعہ کریں اور اس واقعات پر مختصراً روشنی ڈالیں۔

| واقعه | تفصیل |
|------------------------------------|---|
| ضیافت (10-7:19) | برہ کی اپنی دلہن سے شادی کی خوشی منانے کے لیے ایک ضیافت منعقد ہو گی |
| جنگ (21-11:19) | |
| اتہاہ گڑھا (10-1:20) | |
| عدالت (15-11:20) | |
| ابدی حکمرانی / سلطنت (1:21-1-4:22) | |

② فاتح مسیح

16-11:19 میں کس کا حوالہ دیا جا رہا ہے؟



اُس کو کون سے نام اور القابات دیئے گئے ہیں؟



③ شیطان کا خاتمہ

اُس وقت شیطان اور اُس کی فوجوں کا کیا انجام ہوگا؟ (20: 10-1)



④ عدالت

ہر شخص کی ابدی منزل کا فیصلہ کس معیار پر کیا جائے گا؟ (20: 11-15)



اس عبارت کا موازنہ 21: 1-8 سے کرتے ہوئے، ہر شخص کے لیے دو ممکنہ انجام بیان کریں۔



| | |
|--|--|
| | |
|--|--|

⑤ نیا یروشلیم

اس عظیم سفید تخت کی عدالت کے بعد یوحنا نے نئے یروشلیم کو آسمان سے جلال کے ساتھ اُترتے دیکھا ! (21: 1-2)۔ ذیل میں دیئے گئے ٹیبل کو خدا کی ابدی بادشاہی کے مختلف پہلوؤں کو بیان کرتے ہوئے پُر کریں۔ (ابواب 21 اور 22)۔



| | |
|---------------------------------|--|
| خدا | وہ اُن کے ساتھ سگونت کرے گا اور وہ اُس کے لوگ ہوں گے اور خُدا آپ اُن کے ساتھ رہے گا اور اُن کا خُدا ہو گا۔ اور وہ اُن کی آنکھوں کے سب آنسو پونچھ دے گا |
| لوگ | |
| بیکل | |
| پھاٹک اور دیواریں | |
| زندگی کا دریا اور زندگی کا درخت | |
| موت | وہاں اب نہ موت ہوگی ، اس لعنت کو دور کر دیا گیا ہے |

✍ تخلیق کی گئی اصل دنیا جیسا کہ پیدائش 1 اور 2 میں دکھائی گئی ہے اور اس آسمانی بادشاہی میں کیا مشابہت پائی جاتی ہے؟

✍ اس بادشاہی میں سے کس کو باہر رکھا جائے گا؟ (20: 11-15؛ 21: 27؛ 22: 15)

✍ کون شامل کیا جائے گا؟ (20: 12، 15؛ 21: 27)

متبادل سرگرمیاں

1. ایک وقت میں چند آیات کر کے مکاشفہ 21: 1-27 کی ریکارڈنگ سنیں۔ اس عبارت میں بیان کیے گئے آسمان کے مطابق ایک تصویر بنائیں۔ مستقبل کی خدا کی بادشاہی کے کون سے پہلو آپ کو متاثر کرتے ہیں۔ کیوں؟ اس کو گروپ میں بیان کریں۔ پھر سب مل کر خداوند کی تعریف کریں کیونکہ آپ کا نام آسمان میں موجود زندگی کی کتاب میں لکھا ہو ہے۔
2. آنے والی بادشاہی کے بارے میں پرستش کا ایک گیت گائیں۔ آپ اپنی پسند کا یا اس فہرست میں سے بھی چُن سکتے ہیں :
کیا وہ اس لائق ہے، اینڈریو پیٹرسن کی طرف سے
ایک دن، کوچرن اینڈ کو کی طرف سے
میں صرف تصور کر سکتا ہوں، مرسی می کی طرف سے
ایگنس ڈی، مائیکل دبلیو اسمتھ کی طرف سے
خداوند، مبارک ہو، میٹ ریڈ مین کی طرف سے
کیا بی خوبصورت نام، بروک لین ٹیبر نیکل کوائر کی طرف سے

اطلاق

1. ہم نے اس کورس کا آغاز باغ عدن میں آدم، حوا، سانپ اور خدا کے ساتھ شروع کیا تھا۔ (پیدائش 1-3) کہانی ان تمام لوگوں پر آخری فتح کے ساتھ ختم ہوتی ہے جنہوں نے مسیح کے کام کو روکا اور اُس کے لوگوں کو ستایا تھا (مکاشفہ 19-22)۔ ایک گروپ کے طور پر درج ذیل سوالات پر بحث کریں:
- (1) یہ ہمیں مستقبل کے لیے کیا اعتماد بخشتا ہے؟
- (2) اس فتح کو سمجھنے سے ہمیں روز مرہ کے چیلنجوں کا سامنا کرنے میں کیا مدد حاصل ہوتی ہے؟
2. ہر شخص کی دو ممکنہ انجام مقرر ہیں: خدا کے ساتھ رہنے کی جگہ اور اس کے ساتھ کامل تعلق یا پھر آگ کی جھیل جو دوسری (ابدی) موت ہے۔ دعا میں کچھ وقت گزاریں، ان لوگوں کے لیے شفاعت کی دعا کریں جو آپ کے پیارے ہیں لیکن جنہوں نے ابھی تک اپنے نجات دہندہ یسوع مسیح کو قبول نہیں کیا ہے۔ اُن کے لیے لگاتار دعا کرتے رہیں

کورس 106 کا تجزیہ



اس کورس کے پانچ اسباق کا جائزہ لیں۔ آپ نے جو سب سے زیادہ مددگار چیز سیکھی ہے وہ کیا ہے؟ گروپ میں ایک دوسرے کو اپنی دریافتوں کے بارے میں بتائیں۔
پھر، طالب علموں سے کہیں کہ وہ ایک ساتھ مل کر ایک منظر نامہ بنائیں، جس میں تخلیق سے لے کر نئے یروشلم تک خدا کے منصوبے کو دکھایا جائے جیسا کہ مکاشفہ میں پیش کیا گیا ہے۔

دوسروں کو بتانا



اس ہفتہ اس سبق میں آپ نے جو کچھ سیکھا ہے اُسے دوسروں کو بتائیں۔ آپ اس سبق کا مطالعہ کسی دوسرے کے ساتھ بھی کر سکتے ہیں۔

